

## 42. திருப்பதம் கண்ட திறன்

(கொச்சகக்கலிப்பா)

பண்: சீகாமரம் (நாதநாமக்கிரியை)

திருச்சிற்றம்பலம்

406. ஆதிரையின் நாளானை அநுபவமா வேதாந்த  
முதுரைஎன் அகம்துலங்க முதலித்த வேதியனை  
ஆதரினின்று எனைஆண்ட அற்புதத்தை ஞானஅருள்  
பாதரச வைபவத்தைப் பகல்போலக் கண்டேனே. 1
407. இருக்கியம்பும் ஒன்பொருளை இதயத்து நண்புறவைத்  
திருக்கிளரும் திப்பியமாம் சிவரமணச் செழும்பதத்தை  
உருக்கொடுவந்து எனைஆண்ட ஒளிவெளியை உள்உருகிக்  
கருக்கெடஎன் கண்மணியைக் களிப்புற நான் கண்டேனே. 2
408. ஊன்தோன்றி உழல்வேனை உலையிரும்புண் ணீர் போலத்  
தான்தோன்றி யாயபர தத்துவத்தே தான்கரந்து  
வான்தோன்றி வளர்ஒளியை வைப்பாய ரமணியத்  
தேன்தோன்று சிவபதத்தைத் தெளிவுறநான் கண்டேனே. 3
409. கடிகொண்ட மலரவன்மால் காண்பரிதாய்க் கலக்கம்உற  
வெடிகொண்ட (ஸ்)தம்பத்தின் வெளிவந்த பரஞ்சோதி  
செடிகொண்ட வல்வினையைச் செற்றுஅருளால் என்உள்ளத்துக்  
குடிகொண்ட கோமளமாங் குருபதத்தைக் கண்டேனே. 4
410. பரிசெவர்க்கும் பகரவொண்ணப் பரஞ்ஜோதிப் பருப்பதத்தைத்  
தரிசித்தார் தம்மைத்தானுத் தழைப்பிக்கும் குருபதத்தை  
உருசிக்கும் பேரின்ப உணர்வுருவாம் சிவபதத்தை  
பரசிக்கை தொழுது அடியேன்பரவசமாக் கண்டேனே. 5
411. திரும்புதல்இல் லாதபரந் தாமவொளிச் சிறப்பரமாக்கு  
அரும்பதமா மோகமனக் காட்சியர்தம் சுட்டறிவுக்கு  
அரும்பதமா நிகமாக மாந்தங்கள் போற்றிஇசைக்கும்  
பெரும்பதமாம் கைவல்ய பிரம்மபதம் கண்டேனே. 6

---

முதலித்த-நிருபித்த, திப்பியம்-திவ்வியம்;தெய்வத்தன்மை வாய்ந்த கடிகொண்ட-விரோதம் கொண்ட,  
பரிசி-போற்றி.

திருச்சிற்றம்பலம்